

# पेपर लीक गिरोह की 'अधिगम कोचिंग' के पास बनी 5 मंजिला बिल्डिंग ध्वस्त

गोपालपुरा बाईपास पर गुर्जर की थड़ी स्थित सुख विहार कॉलोनी में जे.डी.ए. की कार्रवाई

-कार्यालय संवाददाता-

जयपुर। जेडीए ने गुर्जर की थड़ी स्थित सुख विहार कॉलोनी में आवासीय भूखंड पर बनी 5 मंजिला अवैध इमारत को ध्वस्त किया है। यह अवैध इमारत पेपर लीक के मास्टरमाइंड सुरेश ढाका व भूपेन्द्र सारण की "अधिगम कोचिंग" के पास बनी हुई थी। भूखंड मालिक ने करीब 296 वर्गगज आवासीय प्लॉट पर कॉमर्शियल उपयोग के लिए बेसमेंट समेत पांच मंजिला बिल्डिंग जीरो सेटबैक पर तैयार कर ली थी। जिसे जेडीए ने शुक्रवार को ध्वस्त करना शुरू किया था और आधी इमारत ध्वस्त कर दी थी। शेष बचा हुआ अवैध निर्माण शनिवार को जमींदोज कर दिया गया।



जेडीए के प्रवर्तन दस्ते ने गोपालपुरा बाईपास पर सुखविहार कॉलोनी में बनी पांच मंजिला अवैध बिल्डिंग को शनिवार को जमींदोज कर दिया।

जेडीए के मुख्य निरीक्षक प्रवर्तन रघुवीर सैनी ने बताया कि गुर्जर की थड़ी स्थित सुख विहार कॉलोनी में 296 वर्गगज के आवासीय प्लॉट पर जेडीए की अनुमति बिना 5 मंजिला अवैध निर्माण किया हुआ था। जब बिल्डिंग बन रही थी, तब भी जेडीए प्रशासन ने भूखंड मालिक को नोटिस थमाया था, लेकिन फिर भी अवैध इमारत तैयार कर ली गई थी। शुक्रवार सुबह इस अवैध बिल्डिंग को तोड़ने का काम शुरू किया था, लेकिन तकनीकी समस्या आने के कारण बिल्डिंग नहीं गिर सकी थी। शनिवार सुबह करीब 8 बजे जेडीए ने दुबारा कार्रवाई शुरू की तो सबसे पहले बिल्डिंग के चारों तरफ फैला मलबा हटाया। उस बिल्डिंग के पिल्लरों को पोकेनेल मशीन से कमजोर किया। पिल्लर कमजोर करने

के साथ ही बिल्डिंग ताश के पत्तों की तरह बिखर गई। सैनी ने बताया कि जब यह अवैध इमारत बन रही थी, तब जेडीए ने नोटिस थमाया था जिस पर प्लॉट मालिक ने जेडीए की टिब्यूनल कोर्ट से स्टे ले लिया और इसका निर्माण जारी रखा। पिछले साल जब कोर्ट ने सील खोलने के आदेश दिए थे, तब जेडीए को बिना सूचना दिए भवन मालिक ने भवन की सील खोल दी और निर्माण पूरा कर लिया।

रघुवीर सैनी ने बताया कि जब इस बिल्डिंग

■ 296 वर्गगज आवासीय भूखंड पर जेडीए की बिना अनुमति जीरो सेटबैक पर बनी थी यह अवैध इमारत

■ वर्ष 2020 में जेडीए ने जब नोटिस थमाया तो भूखंड मालिक ने टिब्यूनल से स्टे लेकर गुप्तपूरी बिल्डिंग बना ली थी : रघुवीर सैनी

भूखंड मालिक ने जेडीए की टिब्यूनल कोर्ट में याचिका लगाई। इसके बाद कोर्ट ने स्टे दे दिया। इस मामले पर चली लंबी सुनवाई के बाद कोर्ट ने पिछले साल 17 अक्टूबर 2022 को भूखंड को सात दिन में सील मुक्त करने के जेडीए के आदेश दे दिए।

ज्ञात रहे कि करीब 12 दिन पहले ही जेडीए ने इस बिल्डिंग से लगती हुई एक और 5 मंजिला बिल्डिंग तोड़ी थी। इस बिल्डिंग में "अधिगम कोचिंग" सेंटर चलता था। इसके संचालक सुरेश ढाका व भूपेन्द्र सारण टीकर भर्ती परीक्षा के पेपर लीक के मास्टर माइंड थे। जेडीए ने इस बिल्डिंग को भी अवैध श्रेणी का मानते हुए कार्रवाई करके पूरा जमींदोज कर दिया था। इसके बाद 13 जनवरी को जेडीए ने इस कोचिंग संचालक के अजमेर रोड स्थित घर में भी अवैध निर्माण के हिस्से को ढहाया था।

# दो बच्चों पर गिरी निर्माणाधीन मकान की दीवार, एक की मौत

■ भट्टा बस्ती इलाके के बजरंग नगर में शनिवार शाम को हुआ हादसा

■ लोगों ने खुद ही मिट्टी खोदकर 10 मिनट में बच्चों को बाहर निकाला

डिप्टी कंट्रोल (सिविल डिफेंस) अमित शर्मा ने बताया कि टीम के साथ काफी संख्या में लोग मिट्टी में दबे दूरे बच्चे फैंजान को उसके करीब 10 मिनट बाद बाहर निकाला गया। शुरुआती जांच में सामने आया है कि शेक बच्चे के मकान निर्माण के दौरान पडोसे के मकान की दीवार में दरार आ गई थी। पडोसी साजिद ने उसे दीवार में दरार आने के बारे में बताया था। दीवार को दूर कर दो ठीक करने के लिए भी कहा था। हालांकि दरारों को नहीं भरवाया गया था। जिसके कारण निर्माणाधीन मकान की मिट्टी ढह गई। शेखु खान के खिलाफ लापरवाही के चलते बच्चे की मौत का मामला दर्ज किया जाएगा।

दूढ़ने लगे। करीब 10 से अधिक लोग खुद फावड़ा लेकर मिट्टी हटाने में जुट गए। पुलिस और सिविल डिफेंस टीम भी मौके पर पहुंच गई। हाथों से मिट्टी को खोदकर ही दोनों बच्चों को बाहर निकाला गया। दोनों बच्चों को कार्विटिया अस्पताल ले जाया गया। डॉक्टरों ने फैजान को मृत घोषित कर दिया। गंधीरा घायल शैफू को भर्ती कर लिया गया।

## रिलायंस डिजिटल इंडिया सेल की धमाकेदार वापसी

जयपुर, (का.सं।) रिलायंस डिजिटल भारत की सबसे बड़ी इलेक्ट्रॉनिक्स सेल, डिजिटल इंडिया सेल शुरू की है। अपनी पसंद के इलेक्ट्रॉनिक्स आइटम पर अतिविक्रम शुरू कर रहा है। इससे पहले कंपनी ने 29 जनवरी तक सभी क्रेडिट और डेबिट कार्ड पर 20,000 रुपये तक की तत्काल छूट केवल रिलायंस डिजिटल, माई जियो स्टोर्स पर पा सकते हैं। इस साल डिजिटल इंडिया सेल के अन्वेष को और भी बेहतर बनाया गया है, आसान फाइनेंसिंग और ईएमआई विकल्पों के साथ। ग्राहक अपने नजदीकी स्टोर से इंस्टा डिलीवरी (3 घंटे से कम समय में डिलीवरी) और स्टोर पिक-अप विकल्पों का लाभ उठा सकते हैं।

इन ऑफ़से के अलावा रिलायंस डिजिटल पर टीवी, स्मार्ट फोन, लैपटॉप, रेफ्रिजरेटर, ऑडियो डिवाइस, छोटे घरेलू डिवाइस सहित सभी श्रेणियों के सभी इलेक्ट्रॉनिक्स पर रोमांचक ऑफर हैं। सैमसंग नियो क्यूएलईडी 5 रेंज, जिसकी शुरुआत हो रही है केवल 99,990 रुपये से और इसके साथ 23,990 रुपये का सैमसंग गैलेक्सी ए-23 मोबाइल 20 फीसदी तक के कैशबैक के साथ पूरी तरह से मुफ्त पाएं, और टीसीएल 65" यूएचडी गुगल टीवी 44,990 रुपये के कैशबैक के साथ 2 साल की वारंटी पर पाएं। यही नहीं 9,990 रुपये का मल्टीचैनल साउंडबार प्राप्त करें। 3,999 रुपये की कम कीमत पर पाएं चुनिंदा एलईडी टीवी, और साथ ही कैशबैक ऑफर भी है।

## चुनाव संपन्न

जयपुर। श्री श्याम सतसंग मंडल संस्था कांक्टिवियों का खुर्रा रामगंज बाजार जयपुर के निर्वाचक चुनाव संपन्न हुए। मंदिर महंत पं. लोकेश मिश्रा ने बताया कि अध्यक्ष कुंजबिहारी आबासवाला, उपाध्यक्ष सुरेश अग्रवाल, महामंत्री अशोक चतुर्वेदी, सह मंत्री अनिल मोदी, मोहनप्रसाद गुलाब रब्बानी (31) निवासी मंत्री रामनारायण जयसवाल, कार्यालय मंत्री मुकेश बाबाडा, प्रचार मंत्री जगदीश शर्मा चुने गए हैं।

## चूड़ी कारखाने से बिहार के 25 नाबालिग बच्चे छुड़वाए

जयपुर (का.सं।) शास्त्री नगर थाना पुलिस ने बिहार से तस्करी कर लाए 25 नाबालिग बच्चों को चूड़ी कारखाने से छुड़वाया है और साथ ही बच्चों की तस्करी कर काम करवाने वाली तीन महिला सहित सात लोगों को गिरफ्तार किया था। फिलहाल गिरफ्तार आरोपियों से पूछताछ की जा रही है।

पुलिस उपायुक्त जयपुर (उत्तर) परिसर देशमुख ने बताया कि शास्त्री नगर थाना पुलिस को बाल विकास धारा संस्था के फील्ड अधिकारी महेश बंजारा ने सूचना दी थी कि व्यास कॉलोनी शास्त्री नगर स्थित मकान में बच्चों की मानव तस्करी कर चूड़ी कारखाने में बालश्रम का अवैध काम करवाया जा रहा है। इस पर पुलिस टीम ने मकान में दबिश दी। जहां मकान में बने दो फ्लोर पर चूड़ी कारखाने में बच्चे काम करते दिखे। साथ ही पुलिस को देख कर आरोपितों द्वारा पीछे के रास्ते से बच्चों को निकाल कर ले जाने का प्रयास किया जा रहा था। पुलिस टीम ने घेराबंदी कर मकान में मौजूद सभी को पकड़ा और बिहार से तस्करी कर जयपुर लाए 25 बच्चों को छुड़वाया। छुड़वाए गए बच्चों में ज्यादातर की उम्र 14 साल से कम है। जो एक ही परिवार के आपसी रिश्तेदार

■ तीन महिलाओं समेत 7 बाल तस्करी में पुलिस ने दबोचा

है। थानाधिकारी दिलीप सिंह शेखावत ने बताया कि प्रीतुषि ने कार्रवाई करते हुए सफोना खातुन (45) निवासी समस्तीपुर बिहार, मोहम्मद रिजामुद्दीन (38) निवासी समस्तीपुर बिहार, मोहम्मद गुलाब रब्बानी (31) निवासी समस्तीपुर बिहार, मोहम्मद मजीद (45) निवासी समस्तीपुर बिहार, मोहम्मद इम्तियाज (38), सीतारा खातुन (35) निवासी बलौगांव वैशाली नगर और शबनम परवीन (20) निवासी बलौगांव वैशाली बिहार को गिरफ्तार किया है। पुलिस पूछताछ में सामने आया कि आरोपित पिछले करीब 3-4 साल पहले बिहार के गांवों से नाबालिग बच्चों को लालच देकर लाया गया था। गांव से लाने के बाद इन्हें घर से नहीं निकलते दिया जाता था। सुबह 7 बजे से रात 12 बजे तक चूड़ी बनाने का काम करवाया जाता। कम खाना देने के साथ ही काम नहीं करने पर मारपीट करते। छोटे से स्थान में एक जगह सभी को रखा जाता।

## दुष्कर्मियों को 20 वर्ष की सजा

जयपुर। पाँकोसे मामलों की विशेष अदालत क्रम-3 महानगर द्वितीय के नवाबलिंग के मुकाम दुष्कर्म करने वाले अभियुक्त राहुल सिंह शेखावत को बीस साल की सजा सुनाई है। इसके साथ ही अदालत ने अभियुक्त पर एक लाख दस

हजार रुपए का जुर्माना भी लगाया है। अदालत ने अपने आदेश में कहा कि भले ही पीड़िता और उसके परिवार पक्षद्वारा हो गए थे, लेकिन मेडिकल साक्ष्य से साबित है कि पीड़िता के साथ अभियुक्त ने दुष्कर्म किया है।

## सार-समाचार

### ड्रग्स तस्करी में पिता-पुत्र को सजा

जयपुर, (का.सं।) मनी लॉन्ड्रिंग मामलों की विशेष अदालत एवं सीबीआई कोर्ट क्रम-3 महानगर प्रथम ने केटामाइन ड्रग्स की तस्करी व कारोबार करने के अभियुक्त मुखेश धारद्वज और उसके बेटे राहुल धारद्वज को 15 साल की कठोर कारावास की सजा सुनाई है। इसके साथ ही अदालत ने दोनों अभियुक्तों पर दो लाख रुपए का जुर्माना भी लगाया है। अदालत ने कहा है कि अभियुक्तों से बरामद 70.50 लाख रुपए, फिज किए गए खातों व दो कारों सहित अन्य बरामद सामान के संबंध में अलग से परिवार दर्ज किया जाए। डीआरआई के विशेष लोक अभियोजक सुरेंद्र सिंह नरकान ने बताया कि डीआरआई को गोपनीय सूचना मिली थी कि आरोपी अवैध तरीके से ड्रग्स तस्करी व कारोबार करते हैं जिस पर डीआरआई की टीम ने 9 अगस्त 2012 को आरोपियों के घर पर छापा मारा और वहां से 106 किलो केटामाइन ड्रग्स व 70.50 लाख रुपए बरामद किए। डीआरआई ने जांच में पाया कि आरोपी विशेषों व रेव पार्टियों में बच्चे से ड्रग्स सप्लाई थे। वहीं अलग-अलग नामों के फर्जी बैंक खातों में विदेशों से रुपए मंगवाते थे। डीआरआई ने दोनों को गिरफ्तार कर उनके खिलाफ कोर्ट में चालान पेश किया। कोर्ट में डीआरआई ने 1426 दस्तावेज पेश किए और 42 गवाहों के बयान दर्ज कराए। डीआरआई ने दलील दी कि दोनों आरोपी बिना लाइसेंस के गैर कानूनी तरीके से ड्रग्स का कारोबार कर रहे हैं। उनके कब्जे से भारी मात्रा में ड्रग्स बरामद किया है। ड्रग्स तस्करी व गैर कानूनी तरीके से कारोबार करना गंभीर अपराध है और इससे युवाओं का स्वास्थ्य प्रभावित होता है।

### तंत्र विद्या का डर दिखाकर करते थे लूट

जयपुर (का.सं।) गलता गेट पुलिस ने उत्तराखंड की गुडवाजी गैंग के बदमाश को गिरफ्तार किया है। जो तंत्र विद्या का डर दिखाकर महिलाओं से गहन-कैश लूट की वारदात को अंजाम देते हैं। फिलहाल पुलिस गिरफ्तार आरोपी से पूछताछ करने के साथ ही गैंग के फरार बदमाशों की तलाश कर रही है। पुलिस उपायुक्त जयपुर (उत्तर) परिसर देशमुख ने बताया कि गलता गेट थाना पुलिस ने उत्तराखंड की गुडवाजी गैंग के बदमाश इकबाल अली (27) निवासी गदरपुर उधम सिंह (उत्तराखंड) को गिरफ्तार किया गया है। पुलिस पूछताछ में सामने आया कि गैंग के बदमाश तंत्र विद्या का डर दिखाकर सुनसान जगह पर मिलने वाली महिला से गहन-कैश लूट की वारदात को अंजाम देते थे। योजना के तहत गैंग के बदमाश अपने ठिकानों से बाइक लेकर निकलते हैं और फिर सुनसान जगह पर अकेली महिला को चिन्मत् करती। गैंग का एक बदमाश उस महिला से बातचीत कर बातों में गुमराह करता। अपने आपको हरिद्वार-वृंदावन से आने की बताकर सम्मोहित कर उसकी ओर परिवार की हिस्ट्री जान लेता। इसके बाद परिवार के सदस्यों की अकाल मृत्यु का भय दिखाकर मालाजी की पूजा-पाठ एवं यात्रा 51 कदम चलने की कहकर गहने, कैश और कीमती सामान लूटकर फरार हो जाते हैं। गौरतलब है कि 3 दिसम्बर को गलता गेट थाने में घोटोट निवासी बीना मीणा (30) ने मामला दर्ज करवाया था कि वह अपने तीन साल के बेटे के साथ डेयरी बूथ पर सामान खरीदने जा रही थी। खरीदने के पास पीछे से दो आदमी आए और डरा-धमकाने के साथ ही धारदार हथियार दिखाकर सोने का मंगलसूत्र, टॉप, अंगूठी, 400 रुपए और मोबाइल लूट ले गए थे।

### चिकित्सकों को फेमा का समर्थन

जयपुर। जयपुर में चिकित्सा अधिकारी भर्ती परीक्षा-2022 में पदों की संख्या बढ़ाने की मांग को लेकर बेरोजगार चिकित्सकों को अर्थ से दिए जा रहे आंदोलन को बाल विकास धारा ऑफ आल इंडिया मेडिकल एसोसिएशन (फेमा) के पूर्व उपाध्यक्ष डॉ. अमित यादव ने अपना समर्थन दिया है। डॉ. यादव ने बताया कि शनिवार को जयपुर में भरत स्थल पर पहुंचकर उन्होंने आमरण अनसन पर बैठे चिकित्सकों से मिलकर मुलाकात की। इस दौरान उन्होंने आंदोलन को अपना समर्थन देते हुए मुख्यमंत्री के नाम जन निदेशक को ज्ञापन सौंपा। ज्ञापन में उन्होंने चिकित्सा अधिकारी भर्ती परीक्षा- 2022 में पदों की संख्या 1765 से बढ़कर 4500 करने की मांग की। उन्होंने कहा कि राजस्थान में बेरोजगार चिकित्सकों द्वारा पत तीन दिन से चिकित्सा अधिकारी पदों की संख्या बढ़ाने की जायज मांग को लेकर आमरण अनशन किया जा रहा है। ऐसे में फेडरेशन ऑफ आल इंडिया मेडिकल एसोसिएशन बेरोजगार चिकित्सकों के आंदोलन का पूर्ण समर्थन करता है। ज्ञापन में सरकार से आग्रह किया गया कि वह चिकित्सा विभाग को निर्देशित कर चिकित्सा अधिकारी के 1765 पदों को बढ़ाकर 4500 करे।

### रिश्वतखोर पटवारी-दलाल को सजा

जयपुर, (का.सं।) एसीबी मामलों की विशेष अदालत क्रम-1 ने सीमा जान करने की एवज में रिश्वत लेने वाले तत्कालीन पटवारी प्रभु नारायण बैरवा और दलाल श्रीकृष्ण बैरवा को तीन साल की सजा सुनाई है। इसके साथ ही अदालत ने दोनों अभियुक्तों पर एक लाख रुपए का जुर्माना भी लगाया है। अभियोजन पक्ष की ओर से विशेष लोक अभियोजक राधापाल सिंह राठी ने अदालत को बताया कि परिवारी दलाल रामराय मीणा ने एसीबी में रिपोर्ट दर्ज कराई थी। जिसमें कहा गया था कि चाकम्प में उसके परिवारों के नाम कृषि भूमि है। जिसकी सीमा ज्ञान कराने के लिए उसने तहसीलदार के समक्ष प्रार्थना पत्र पेश किया था। इस पर तहसीलदार ने सीमा ज्ञान करने के लिए श्रीपुरा, चाकम्प के पटवारी प्रभु नारायण को अधिकृत किया था। परिवारी ने जब पटवारी से बात की तो उसने सीमा ज्ञान कराने के एवज में छह हजार रुपए मांगे और बाद में पांच हजार रुपए में सीमा तय हुआ। वहीं अभियुक्त ने 21 जून, 2007 को परिवारी को कोटखावड़ा स्थित ज्यूस की दुकान पर बुलाया। यहाँ अभियुक्त पटवारी ने परिवारी को रिश्वत राशि दलाल श्रीकृष्ण को देने को कहा। परिवारी की ओर से रुपए देने पर एसीबी ने दोनों को रंगे हाथों गिरफ्तार कर लिया।

### कच्ची बस्ती में तोड़फोड़ का विरोध

जयपुर (का.सं।) ज्योति नगर स्थित कटपुतली नगर में ग्रेटर नगर निगम द्वारा की गई तोड़फोड़ के विरोध में स्थानीय लोग एकजुट हो गए हैं। उपायुक्त द्वारा चर्चा किए गए नोटिस को लेकर स्थानीय वार्डिनें ने महापौर डॉ. सीम्या गुर्जर व अन्य अधिकारियों से मिलकर शिकायत दर्ज करवाई। इसके साथ ही वार्ड संख्या 147 के क्षेत्रीय पार्षद के स्थानीय दुकानदारों व रहवासियों से मंथली राशि की डिमांड करने का आरोप लगाया। हालांकि पार्षद ने इन आरोपों को निराधार बताते हुए सिर से खारिज किया है। स्थानीय लोगों का आरोप है कि पार्षद ने धमकाया है कि यदि उन्हें मंथली राशि नहीं दी गई तो वह मकान और दुकान छुड़वा देंगे। इस संदर्भ में स्थानीय बस्ती वासियों की डॉक्टर ओपी टांक एवं बाबुलाल के सानिध्य में बैठक हुई। जिसमें बस्ती वासियों ने सर्वसम्मति से निर्णय लिया कि वे नगर निगम ग्रेटर एच. क्षेत्रीय पार्षद की नीतियों का हर स्तर पर विरोध करेंगे। इन आरोपों के बाद बताया कि नगर निगम द्वारा दिए गए नोटिस का उन्होंने जवाब दे दिया है। वहीं मेयर सहित क्षेत्रीय जनप्रतिनिधियों को स्थिति से अवगत करवाते हुए इस मामले को लेकर ज्ञापन भी दिए हैं।

## संक्षिप्त

### दिव्यांग की आंख में तीर मारा

जयपुर। विद्याधर नगर इलाके में पडोसी ने 27 वर्षीय दिव्यांग युवक की आंख में तीर मार दिया। चोट लगने से आंख की रोशनी चली गई। युवक की मां सेक्टर-8 विद्याधर नगर निवासी जैबुननिशा ने शुक्रवार को एफआईआर दर्ज करवाई है। पीड़िता जैबुननिशा ने बताया कि घटना 24 दिसम्बर की है। हद पति मोहम्मद उमर और दिव्यांग बेटे सोहेल के साथ घर के बाहर बैठे थे। तभी पडोसे में रहने वाला 14 वर्षीय किशोर अपने साथियों के साथ धनुष बनाकर खेल रहा था। उसने तीर सोहेल की ओर चलाया, जो उसकी आंख में लग गया। रिपोर्ट के अनुसार 24 दिसंबर को विद्याधर नगर थाने में एफआईआर दर्ज करवाने पहुंचे लेकिन पुलिस ने मामला दर्ज नहीं किया। आश्वासन दिया कि किशोर के पिता इलाज में मदद कर देंगे। सोहेल को इलाज के लिए कांक्टिया अस्पताल से एसएमएस अस्पताल रफर कर दिया। जहां से निजी अस्पताल भेज दिया गया। डॉक्टर ने बताया कि आंख की रोशनी चली गई।

### महाशिवरात्रि महोत्सव 8 से

जयपुर (का.सं।) अखिल भारतवर्षीय धर्मसंघ व स्वामी करणवीर फाउंडेशन के तत्वाधान में महाशिवरात्रि महोत्सव श्री प्रबल जी महाराज की कुटिया, भादरा, जिला-हनुमानगढ़ में भारतीय संस्कृति के संवर्धन व गौ सेवाओं होगा। इसके तहत 8 से 18 फरवरी तक अनेक कार्यक्रम होंगे। जानकारी के मुताबिक 8 से 10 फरवरी तक श्री शिव पंचायतन प्राण प्रतिष्ठा महोत्सव होगा। इसके बाद 11 फरवरी, शनिवार से 17 फरवरी, शुक्रवार तक श्रीमद भागवत कथा का आयोजन किया जाएगा। युवा तपस्वी संत परम पूज्य डॉ. गुण प्रकाश चैतन्य महाराज की अध्यक्षता में परम श्रेष्ठेय समर्थश्री त्रयम्बकेश्वर चैतन्य जी महाराज के मुखारबिंद से श्रीमद भागवत कथा का रसपान रोजाना दोपहर 2 बजे से 6 बजे तक होगा। साथ ही भागवत कथा से पहले रोजाना सुबह 8 बजे से 12 बजे तक व अपराह्न 2 बजे से शाम 6 बजे तक 100 कुंडीय श्री पंचदेव महायज्ञ भी होगा। श्रीमद भागवत कथा के अंत में रोजाना सांय 6 बजे काशी की दिव्य आरती होगी।

### बसंत पंचमी की तैयारियां शुरू

जयपुर। बिहार समाज संगठन जयपुर जिला की ओर से 26 जनवरी बसंत पंचमी पर ज्ञान की देवी सरस्वती का पूजन किया जाएगा। इस आशय का निर्णय संस्थ की बैठक में लिया गया। बैठक की अध्यक्षता समाज के संस्थापक दिलीप महतो ने की। महा सचिव सुरेश पंडित ने बताया कि बसंत पंचमी पर सरस्वती पूजा सामूहिक रूप से की जाएगी। इसकी तैयारियां जोरशोर से चल रही है। बैठक में संजीव कुमार सिंह, ललित दास, विजय कश्यप, राजकुमार सिंह, सुरजी सिंह, आनंद शर्मा, रघुवीर राय, मुंशी शुक्ला, राहुल राय, संजीव मिश्रा, हेमन्त कुमार चौंसिया, जलेश्वर सिंह, देवेंद्र मंडल, छोटू मंडल, चिन्टू राय मौजूद थे।

# जयपुर में ड्रग्स तस्करी करने वाली 23 महिलाओं समेत 43 गिरफ्तार

आरोपियों से गांजा-स्मैक खरीदने वाले 45 छात्र भी पुलिस के हथ्थे चढ़े

जयपुर (का.सं।) जयपुर कमिश्नरेट की स्पेशल टीम ने जयपुर में ड्रग्स तस्करी में लिप्त 23 महिलाओं समेत 43 बदमाशों को गिरफ्तार किया है। इन बदमाशों से नशीले पदार्थ खरीदने वाले 45 लोग भी पुलिस के हथ्थे चढ़े हैं, इनमें से अधिकांश छात्र हैं। दरअसल शनिवार को जयपुर पुलिस ने ड्रग्स माफियाओं के खिलाफ विशेष अभियान चलाया। शहर के 23 इलाकों में कार्रवाई कर पुलिस ने इन बदमाशों को दबोचा। पुलिस ने आरोपियों के पास से 23 किलो 156 ग्राम गांजा, 15.28 ग्राम स्मैक, बिक्री के 5.79



मानसरोवर की पत्रकार कॉलोनी में ड्रग्स तस्करी नगीना सांसी के घर पर गांजा-स्मैक खरीदने पहुंचे 45 युवकों को पुलिस ने गिरफ्तार किया।

■ पुलिस ने आरोपियों से 23 किलो 156 ग्राम गांजा, 15.28 ग्राम स्मैक, 5.79 लाख रुपये, देशी शराब के 1950 पक्वे, अंग्रेजी शराब के 212 पक्वे, बीयर की 49 बोलत जब्त की

लाख रुपये, देशी शराब के 1950 पक्वे, अंग्रेजी शराब के 212 पक्वे, बीयर की 49 बोलत और 2 रुपहिया वाहन जब्त किए। फिलहाल आरोपियों से पूछताछ की जा रही है। अतिरिक्त पुलिस कमिश्नर (प्रथम) अजयपाल लाम्बा ने बताया कि जयपुर शहर में अवैध नशा तस्करी के खिलाफ चलाये जा रहे ऑपरेशन "क्लीन स्वीप" के अंतर्गत वैशाली नगर, करधनी, विश्वकर्मा, झोटवाड़ा, ट्रांसपोर्ट नगर, जवाहर नगर, कानोता, चाकसु, खो-नागौरियान, रामनगरिया, महेश नगर, करणी विहार, सांगानेर सदर, मालपुरा गेट, प्रताप

नगर, मुहाना, सोडाला, मानसरोवर, शिवदासपुरा, श्याम नगर, सदर, गांधी नगर, मुरलीपुरा थाना इलाकों में कार्रवाई करते हुए 23 महिला सहित 43 आरोपियों को गिरफ्तार किया गया है। लाम्बा ने बताया कि मानसरोवर की पत्रकार कॉलोनी में जब ड्रग्स तस्करी नगीना सांसी के घर पर पुलिस पहुंची तो वह फरार मिली। पुलिस ने भेष बदलकर करीब 1 घंटे इंतजार किया। इस दौरान 45 लोग स्मैक और गांजा खरीदने के लिए नगीना के घर पहुंचे, इनमें से अधिकांश छात्र थे। इस पर पुलिस ने इन्हें गिरफ्तार कर मुहाना पुलिस के सुपुर्द कर दिया। पुलिस ने ड्रग्स तस्करी में लिप्त आरोपी पवानी सिंह मीणा, सूरज अग्रवाल, मंजू सांसी, पिकी

मालावत, उषा सांसी, सौदागर उर्फ वकील, योगेश कुमार, सोनू सांसी, शीला सांसी, मंजू सांसी, अशोक शर्मा, अमित सांसी, पारस जैन, पंकज सैनी, कमलेश ठुकरान, राजवीर राजावत, सुरेश सांसी, आशा सांसी, मंगना सांसी और विमला सांसी को गिरफ्तार किया। इसी प्रकार शराब तस्करी में लिप्त गीता सांसी, गोकुल सांसी, राजकुमार कडेरा, संतरा सांसी, ममता मालावत, नीतू सांसी, देवामार जाट, रविचन्द शर्मा, पार्वती सांसी, मुकेश हरिजन, निशा मालावत, सुमन सांसी, मुकेश सांसी, काजल सांसी, गीता सांसी, इन्हें गिरफ्तार कर मुहाना पुलिस के सुपुर्द कर दिया। विजय मेहरा, सुनीता सांसी, पूनम सांसी और विनोद सांसी को गिरफ्तार किया।

# पट्टे बांटने में फिसड्डी ग्रेटर निगम अवैध निर्माण करवाने में बुलंद : राहुल तंवर

अवैध निर्माणों पर कार्रवाई करने के बजाय सिर्फ नोटिस थमाकर 'डील' करने में जुटे हुए हैं अफसर : संजीव शर्मा

जयपुर (का.सं।) प्रशासन शहरों के संग अभियान में पट्टे बांटने में फिसड्डी साबित हो रहे ग्रेटर नगर निगम पर अवैध निर्माणों को शाह देने का आरोप खुलकर लग रहा है। बीजेपी नेता एवं पूर्व पार्षद संजीव शर्मा और जयपुर फ्लैम-स्वकी थक विक्रेता संघ मुहाना टर्मिनल के अध्यक्ष राहुल तंवर ने बयान जारी कर अधिकारियों को आड़े हाथों लिया है। साथ ही चेतावनी दी है कि अगर आमजन के पट्टे अटकाने और अवैध निर्माण करवाने सिलसिला नहीं थमा तो बड़ा जनआंदोलन किया जायेगा।



मालवीय नगर जोन पर विरोध जताते वार्ड 148 व 149 के लोग।

राहुल तंवर ने कहा कि ग्रेटर निगम के अधिकारी इन दिनों शहर में अवैध निर्माण करवाने में व्यस्त हैं, इसलिए वे पट्टे बांटने में फिसड्डी साबित हो रहे हैं। बापू नगर, मालवीय नगर और आसपास की कॉलोनियों में इन दिनों अवैध निर्माणों की जैसे बाढ़ आई हुई है। निगम प्रशासन स्वयं प्रसंज्ञान लेकर कार्रवाई करना तो दूर लोगों की शिकायतों को भी दबाए बैठा है। प्रशासन शहरों के संग अभियान में पट्टे देने के लिए राज्य सरकार ने सख्त दिवायत दे रखी है, इसके बावजूद आमजन को अपने भूखंडों के पट्टे पाने के लिए नगर निगम के दम्भर में धक्के खाने पड़ रहे हैं, उनकी सुनवाई करने वाला कोई नहीं।

नोटिस थमाकर खुलेआम 'सील की डील' की जा रही है। ज्यादा भयावह हालात मालवीय नगर, बापू नगर और आसपास के क्षेत्र में है। तमाम शिकायतों के बावजूद महापौर डॉ. सीम्या गुर्जर और कमिश्नर महेंद्र सोनी आंखें मूंदे बैठे हैं। उनकी इस नजरअंदाजी के कारण जोन उपायुक्त घड़ल्ले से अवैध निर्माणों को शाह दे रहे हैं। संजीव शर्मा ने चेतावनी दी कि अगर ग्रेटर अफसरों ने यह दर्रा नहीं सुधारा तो बड़ा जनआंदोलन किया जायेगा। गुरुवार को भी मालवीय नगर जोन के घेराव के दौरान युवा नेता निक्की गुर्जर, देवांशु गुर्जर, रजत यादव, चितरंजन सैनी, करन गुर्जर, दीपक समेत सैकड़ों लोग मौजूद थे।